

BƏƏ şirkət rəhbəri: "Ümid edirəm ki, Azərbaycan daha çox kənd təsərrüfatı məhsulları idxal edə biləcəyik"



"Birləşmiş Ərəb Əmirliklərinin (BƏƏ) "Al-Tayeb" şirkəti kənd təsərrüfatı sahəsində ixtisaslaşıb və Azərbaycanla kənd təsərrüfatı məhsulları üzrə əməkdaşlıq imkanlarının genişləndirilməsində maraqlıdır".

Bu sözləri AZƏRTAC-a açıqlaması zamanı BƏƏ-nin "Al-Tayeb" şirkətinin direktoru Riyad Cabbar deyib.

Onun sözlərinə görə, hazırda Azərbaycan şirkətləri ilə əməkdaşlıq edir, əsasən meyvə, tərəvəz və quş ətli məhsullarının tədarükü ilə məşğuldurlar.

"Biz Azərbaycandan hipermarketimizə daha çox məhsul ixracını həyata keçirmək istəyirik. Azərbaycandan meyvə, tərəvəz, ət və quş ətli sahəsində imkanlar olduğunu düşünürük. "Al-Tayeb" şirkəti dünya üzrə güclü tədarük ofisinə sahibdir. 25 ölkədə öz tədarük ofislərimiz var, çünki məhsulu birbaşa fermerlərdən və təchizatçılardan alırıq və bütün müştərilərimizə satırıq. Biz güclü e-ticarət platformasına sahibik, gündəlik təxminən 300 min müştəriyə xidmət göstəririk. Bölgəmizdə güclü topdansatış paylama şəbəkəmiz mövcuddur. Ümid edirəm ki, Azərbaycandan daha çox kənd təsərrüfatı məhsulları idxal edə biləcəyik", - deyər R.Cabbar əlavə edib.